

অচুম্বসিবু লৈরিব্ৰা- ৭ ১

ডাঃ এল শশীকুমাৰ, যুৱেশ্বৰম

হৌজিকী ৰাজনীতিৰালা খুদিংমৰুৱা মণিপুৰ প্ৰজা মীয়ামগী মায়েজা শাংলবা চহী কয়া মীয়াম্ব ৩ৎলবা- মীচম মীয়ামগী হক মপুং ফানা মাঙহল্লৰা শাংলবা চহী কয়াসি মতম মতমগী এম এল এ মন্ত্ৰিশিংগী ইমুং মনুং, মৰী মতা শোভেে খন্দুনা থম্বীৱিৰবা? অসুক তমথীৰবা এষ্ট অসিবু লৌথোক্ৰবগীদমক ইচন শৰ্মিলানা শাংলবা চহী ১৪ ৰোম চৱা হেল্লিবা কৰিগী খঙশিমদবনো? মণিপুৰগী প্ৰজা কয়গী মথক্তা মখল থমগাি অৰাবা চৈথেং ফংলবা ফাওবা মীয়ামগী মীহুং ওইনা শেঞ্জা থুমজা শঙ্গ-পঙ্গগী থাক নোংমা নোংমগী ৰাংখংহন্দুনা এম এল এ, মন্ত্ৰিশিংনা পেস্খোকপা গুল্লিবসি নুংগী অৰ্থ কৰিনো? মতম মতমগী মখল মথাগী ঈহৌ ঈৱাং কয়া মশীং খঙদনা থোৱৰুৰা ফাওবা খঙশিমদনা তাশিমদনা লৈথোকপদি পুলিসে অমৰ নভে। মীওইবা শিবা নাইবা থৰাৱা পানবনি। মতম খৱদং হিংলিঙৈদা মতম খৱদং মন্ত্ৰি ওইৱিঙৈ এম এল এ ওইৱিঙৈনা শেঞ্জা থুমজা, শঙ্গ-পঙ্গগী মশক মীয়ামদা উৎপা পাস্বগী মতম লেনবীৱিৰবশিং অৰুৱাক মীয়ামগীদমক খনবীৱবদি নুপা থোক্ৰা অচুম্বগীদমক মীয়ামগী অপাস্বা থবক পায়ংমপীযু। থম্মোয় শেংনা অচুম্বগীদমক ক্খোকপীৱমদনা মণিপুৰ ইতিহাসকী তাক্ৰক অমগীদমক হোংনৈৱিস্মু। মসি পুম্বমকী মায়েজা শেঞ্জা-থুমজা, শঙ্গ-পঙ্গগী ওইৱবদি মতাং অমদা মীয়ামগী মীহুং ওইনা ফমজাও পায়ৱস্থা, মশক থোক্ৰা লেবাক মীয়াম্মা শক খঙনবা মীশক কয়া ওসিদি মীচম, প্ৰজা গুল্লবা মতমদা লৈকায়গী নুপী অঙাং-অহল ফাওনা দেৱ-কৰ্ম্ম লাকপদা কৱেৰুম্বগী মশক ময়েক শেংনা উনৱক্লে। মতম অমদা নোংমগী লেগুনা ৱেদিওদা ফজ ফজৰবা ৰা ঙাঙলম্বশিং ওসিদি মাগী মাগী লৈকায়গী নুপী-অঙাং ফাওবনা মা য়াওগনি হায়ৱবদি দেৱ-কৰ্ম্ম, যৌদোক-ৰাথোক চৎনদবা য়াওনৱে। অমম মথাগী মক্তিনা মতম মতমগী ফলজাউ পায়ৱস্থা কয়া মাগী মতম লৌহিৰবা তাজ্ঞাদা হয়েং শিৱগা পোৎলৌহিবনা বী লৈৱক্তসু য়াই। অচুম্বা হায়বা অমা শেংবা হায়বা অমা, হিমালয় চীংজাওগুম লেঙদনা লৈৱি। মম মতমগী মক্তিনা কৈদৌনুংগী মাঙহনবা খক য়াৱেই। লৈবাকী মীয়ামগীদমক নীংশিংনিঙাই ওইবা খুদম চাংদম থম্বীৱস্মু। মপুং ওইনা এম এল এ, মন্ত্ৰি ওইৱগা চীং-তমগী, জাতি-ফুৰুপ অনীগী মৰক্তা এগী মীগী হায়বা থেম্বা থম্বদনা মীয়ামগী সেবা তৌৱবিস্মু। ওসিগী মেদিয়গী খম থোংনা চাউখলবা মতমসিদা নোংমা নোংমগী পুংজা-পুংজাগী ফজনবা পঙঙাঙ গাঙবীগনু। মণিপুৰ মীয়ামগী চীং-তম অনীগী মৰক্তা অৰ্থ চেনবা মৈৱ অনী লোংবা ৰাঙাঙ শীজিৱগীনু।

মসি পুম্বমকী মখতা আই এল পিগী ৰাথোক তৱাইবা খক ওইৱেই। চীং-তম অনীগী মৰক্তা হিগাইৰা শব্দোকপা মীগী মশক মুন্না খঙদোক্ৰগা মতিক চাবা চৈৱাক পীৰিয়ু। লৈবাকী তুংগী থম্বীৱ্য, মীনা শিবনা চিদ্দিন, শানা শিনবা থেঙ্কলদনি। মীয়ামগী মীহুং ওইৱগা এসেমল্লৰগী ক্লেৱদা পীৰিখিবা পাউখুমগা ওম-তৌনবা তৌথোৱকপা থবক তৱাইনা লৌবা খক য়াৱেই। মতিক চাদবা মগুণ য়াওদবা ৰাঙাঙ ওইনবদি মণিপুৰ মীয়াম্ব থওইদবনি হায়না লৌনৱকনি। ৰাফম অসিমক হৌজিকী চীং-তম অনীগী মৰক্তা নুংলা ফুম্বিৱিবা পেন্দবা মৰক্তা খৌচাখাঙ ওইবৰা শিনবীদবা ফৈ। মতম অমদা নাগা লালহৌ লুপ এন এস সি এনবু মণিপুৰগী মশক নাইৱবা মীশক মীওইনা শৌগৎলস্থা

ইতিহাসতগী নাইবা খক য়াৱেই। ওসিগী সাসনগী মপু ওইৱিৰা মীশক্ৰা এন এস সি এনবু কৱস্থা মীংয়েংনা য়েৰিখিবা, মণিপুৰগী মীয়াম্মা কাউদননা লৈৱি। ওসি ফাওদা লালহৌ লুপ খুদিংমক মশক নাইবশিংনা হকপেননা নংত্ৰগা নাইকায়ননা শৌগৎলি হায়বসি মীয়ামগী থাজবনি। ওসি মণিপুৰদা লৈৱিবা লালহৌ লুপ খুদিংমক মশক নাইৱবা খৰনা মশা মশাগী ওইজবা খৱদং ফংনবা হোংনবদা শৌগৎনবা ফাওদবা নভে। লালহৌ লুপ খুদিংমক মতম মতমগী অহোংবা লাকই। মসি পুম্বমকী মখতা ৰাজনীতিগুন্না মতম মতমগী লুচিংবা হোংলকই। অহোংবা লাকপগা ইৰোয়ননা পুম্বমক খঙনৱকই। মপুং ওইনা মণিপুৰদা সি এম কয়া চংত্ৰে। সি এম কয়া লাকত্ৰে। চিংমী মৱক্তগী মতম শাংনা সি এম ওইৱস্থা লৈ। তম্মী মৱক্তগী মুসলিম মৱক্তা সি এম ওইৱস্ত্ৰে। মীটৈ মৱক্তগী সি এম ওইৱস্ত্ৰে। মাগী মাগী মতমদা থম্মোয় পীকপা থম্মোয় চাউবা চীং-তম, মীটৈ-পাঙন হায়বা থিদনা মীয়ামগী মীহুং ওইৱম্বশিংসিগী ইতিহাস অমুক্ত হঙ্গনা নৈনমিৱগী তাজ্ঞা লৈতবসু নভে। মতম অমদা এন এস সি এননা তাল্লম্বা থমোগী দিমাদ্ৰ, হৌজিকী দিমাদ্ৰ কদাইনা কৰি কমনৌনা ওইৱকখিবনো? নুং-পান ফাওনা নৈনমিৱগী মথৌ ভাৱকই। কৰিগী কমদৌনা থোৱিৰবা? মসি কনানা কদাই নুংগী শৱৌ লাং থাক্ৰৱম্বনো? নৈনবীযু ৰাজনীতিৱালাশিং, মণিপুৰগী ইতিহাস শুৱিৰবশিং মসি পুম্বমক অপঙ-অশিং কয়গী থম্মোয়দা ময়েক শেংনা খঙনৱবা ৰাফমনি।

মৈৱিক্তগী মেজাও লাক্ৰক্তিঙৈ, মীশি-মীনা থোক্ৰক্তিঙৈ তুংগী পোৱম য়েংবা মতমনি। মীশি-মীনা, মেজাও হৌৱৰুগা থম্মোয় থম্মোয়দা কিশি নাইনা থম্বৱগা য়ানবা পুৰকপা অফা ফল নভে। হৌজিকী সাসন চুপলি পায়ৱিৰশিং হুৎে দাকসি মতোং চাশিনসি মৰু হায়দুনা লৈথোকপা তুংগী অফবা ফল ওংগনি নীংদে। আই এল পিগী মতাংদা পুম্বমৰু। ভাব তাম্বৱবনি। মীয়াম প্ৰজনা থিন থিন্দুনা পূবা হায়বসি অফা মশক ওইৱেই। অচুম্বগীদমক অশেংবগীদমক থম্মোয় শেংনা লেক্সীযু। নুপী-নুপা খায়নবদা মচাগী পাউখুম তাবা গুইবা ফৱে। মনানা ইমাগসু লৈনি, বাবাগাসু লৈনি শুম্ববদি কমদৌবা? খাইনদবদি য়াৱেই। খাইনবা তাৱগা মচাদু কনাগী মচানো? মপুং ওইবা আইনগী মীজিংং অচুম্বগী মৰক্তা অমা খঙদোক্ৰবা তাজ্ঞা ওইৱে। মসি পুম্বমক ঐথোয়গী মীয়ামগী আইন হায়বা অমা লেঙদনা লৈৱি। আইনগী ৰাংমদা কৈদৌনুদা চৎপা খক য়াৱেই। মীনা শেস্থা আইনিং, মীনা শেমদোকপা আই হায়বা ৰাখলনা মাঙা ওইনৱবদি ফক্‌তা দধা লাক্ৰনি। আইননা হায়বা শেস্ত্ৰনা তাগু শেমদোকপদি ভেংনে। মদু নভুনা হান্না শেমদোক্ৰগা কোন্না আইন শেস্ত্ৰবদি দধা খৱদি মায়েক্ৰবা তাবনি। ইন্দিয়াগী সৰ্ববিধাননা পীবা চহন-কাঙলোন লৈৱি। ঐথোয় ইন্দিয়া মচানি। সংবিধান তৱাইবা খন্দোকপা য়াৱেই। মণিপুৰগী লাললৌপ ময়াম লোংতুনা লৈৱিবসি কৰিগীনো? হেন্না তুংগী খন্দুনা লৈঙাক্ৰা অচুম্বগীদমক থম্মোয় শেংনা থবক ওইনা পায়খপীযু। মন্ত্ৰি ওইবা মতম শাংদোকপীগনু, এম এল এ ওইবা মতম চহী ৫ দনি। মতম লেনবা, মতম মাগা দধা মীয়ামগী নভে লৈঙাকপা নম্বা ইশা য়াওঁৱবনি। হায়বদি কোংপ্ৰেসকী ও ইৰেবীগী সাসন মতমদা লৈবিৱিৰশিংনা তুংগী মীৱোলগী খন্দুনা থম্মোয় শেংনা হোংনৈৱীযু। মীয়ামগী ঈহৌ গুইবীগনু ঈহৌনা অফা ফল পুৰকপা য়াৱেই। অচুম্বতনা জয় ওইগৱবনি আইনা থম্মোয় শেংনা থবক তৌৱিযু। মীয়ামগী জয় মীয়ামগী ঈহৌ শোয়দনা মায় পাক্ৰনি। মীয়ামগী য়াকা য়েংনা লৈঙাকপশিং জগেয় শাৰীযু।○

নাগালেন্দদা মৈতৈশিং বিনোদ খাবা

নাগালেন্দাদা মৈতৈ খুন্দা লৈতাদুনা লৈবা নংত্ৰগা চাভাফম ওইবগী ৰাৱী শীংলুৰ অমা শেস্থা তাৱবদি খুদিংমকী মীংয়েংফমসি দিমাপুৱনি। অদুগী মথংদা কোহিমা অদুদগী মকোকচুংনচিংবা মথং-মথং লৈস্ত্ৰে।

দিমাপুৰদা লৈঙাকী থবক তৌদুনা লৈবা, হিংফম চাফম থিদুনা মিষ্ট্ৰি ওইবা, নোংমগী তাল্লগা চাবা কয়ামক য়ুম ভাৱা লৌদুনা লৈ। লেদ লোৱ্দ অমদগী লম মচেং মচেং লৌৱগা চহীগী ওইনা লমদুনা টেক্স পীৱগা মশানা য়ুম শাজদুনা লৈবা মৈতৈগী মশীংনা খ্বাইদৰী য়াম্মা লৈ। টেক্স পীদুনা লম লৌৱগা মশানা য়ুম শাদুনা লৈজবসি অতৌগ্ৰা কোমহিমানচিংবা দিল্লিষ্ট্ৰতা পঙলৈ লৈতে।

চাউৱাক্ৰা দিমাপুৰদা মৈতৈ ৪০০০ দৰ্গী ৫০০০ মুক, কোহিমাদা ২৫০০ তৰ্গী ৩০০০ মুক অসুম্মা পূন্না নাগালেন্দদা মৈতৈ ২০,০০০ মুক লৈৱমগনি খল্লি। জলুকি, পেৱেন, মেডজিক্‌য়নচিংবা মনুং মনুংদা লৌ উদুনা লৈবা মৈতৈগী মশীংসু অৱাইবা নভে। হায়ৱিৰবশিংসি খৰনা ইম্ফালদৰ্গী, ত্ৰিপুৱদৰ্গী, বংলাদেশতৰ্গী, সিলচৱদৰ্গী, হোজাই, শিব সাগৱনচিংবা মফমশিংদৰ্গীনি। কনাগুম্বগী মীংয়েংদদি মৈতৈ মশীং ৫০,০০০ মুক শুৱমগনি হয়। অদুবু খজিঙং কুগ্ৰা হেঞ্জন্দনা ইশাব তৌবদা ২০,০০০ মুক্তি শোয়দনা লৈৱমগনি লৌই।

নাগালেন্দদা মৈতেনা লম লৈবা য়াদে। কনাগুম্বা নাগা নুপী লৌবশিংনা মাগী নুপীগী মমিংদা লম লৈবদি য়াম্মা য়াওঁনে। অদুবু অমুকসু নাগা নুপী লৌবা নুপাশিংগী মৱক্তগী কনাগুম্বা খৱদি ফেঙদোক্তনা মশাগী মমিংদু নাগাগী মিদা ওস্তোকপসু য়াওই। হংলুৱগা তুংগী খুদোংচানবনি হায়।

নাগালেন্দাদা তৌতেনা লম লৈবা য়াদ্ৰগসু দিমাপুৰ ব্ৰেন ষ্টেনসনগী খা নোংচুপ থংবৰোমদা লৈৱিবা ৰেষ্ট য়াৰ্দ মমাঙ লৈকায় অমসুং মনীং লৈকায় হায়ৱিৰা খুল মচা অনীসিদি মশা মশাগী পাট্টাদা লৈনবনি। মমাঙ লৈকায়সিমদি জতেশ্বৱি কেলোনি হায়না খওঁনে। তশেংনমক নাগালেন্দদা মৈতৈ মচাশিংনা মশাগী পাট্টা পায়বা লমদা খুন্দাৱিবা হায়ৱগদি লৈকায় অনীসিতনি। লৈকায় অনীসিসু য়ম্মাক য়ান্বদি নভে।

লৈকায় অমমদা য়ম্মাক ১৫/১৬ মুক্তা গুইশিল্লক্লে।

হাৱগী চাংদৰ্গী য়াম্মা হহুৱে। লৈৱিবা মফমদুনা চাউখংলকপগী মতুং ইন্না লমগী মমল তাংখংলকপা লোয়ননা হিংনবগী শেদ্দনা লম্বীদা কৃক-কৃক ইমৱকপদা গুল্ল-গুল্লবা হোংনবগী মছংতা লমদু য়োহ্‌হোৰুগ্ৰগা খৰা হোংবা মফম য়েংদুনা লৈৱগা খুন্দাখিৰগী হৈনবী অমসু

তোয়না লৈবদগী অয়াম্মা য়োহ্‌হোৰুগা চংনখিবদগী লৈকায় অনীমক্তা মীশিং হহুৱকপগা লোয়ননা য়ম্মাক য়াম্বজবনি। হান্না মৈতৈ য়ম্মাক য়াম্মিঙৈদদি মনীং লৈকায় মমাঙ লৈকায় থায়ৱমক্ত হায়না অহলশিংনা তাকপী।

ওসি দিমাপুৰগী দিমাপুৰ ৱেল গেট হায়না খঙনৱিৰা ব্লু থিফ বস পাৰ্কিং অমসুং নামখৱ স্কুল (ফায়ৱ ব্ৰিডজকী মনাক) ৱোম থংবা, শম্মা হায়ৱদা ৱেল লম্বীগী নোংপোক নোংচুপ অনীবু শম্বহজিৰা লম্বীসি ওসিদি থিংত্ৰে। মথক্তনা ব্লুই ওভৱ ব্ৰিডজ শাগংত্ৰে। চহী খৱগী মমাঙদা কুমজা ১৯৯২-৯৩ ফাওবদা ৱেল গেট অসি গাড়ী অটৌবা মচা লৌইনা ফাওদোক ফাওজিন তৌৱম্মী। অদুগী ৱেল গেটসিদ্গী চুমুকেদিমা অমদি কোহিমা-ইম্ফাল লম্বীসি মণিপুৰ ৱোদ হায়না খঙনৱম্মী। অদুবু হৌজিকি চাউখংলকপগীৱা নংত্ৰগা নাগালেন্দগী ওইনা মৰু ওইৱকপনৱা মণিপুৰ ৱোদ হায়ৱম্বগী মমি ফাওবা লৈখিৱে। অদুগা ৱেল গেটকী মনাক্তা মণিপুৰী ৱাস লীলানচিংবৰ্গী অটৌ অটৌবা অয়েকপা শক্তম কয়া লৈৱম্বদুসু লৈখিৱে।

ওসি দিমাপুৰদা দেলুস পট্টেইণ্ট (বটা চাৰ্লি) হায়না খঙনৱিৰা ব্লুই ওভৱ ব্ৰিডজসিগী মখোঙ (ট্ৰাফিক পলিস পেইণ্ট) কী অৱাং নোংচুপ থংবদা লৈৱিবা মফমসি (হিল ষ্টাৱ সিনেমোগী ওপোৰ্জিট) ‘মণিপুৰ ৱাজবৰী’ হায়না খঙনৱম্মী। হৌজিকসু কনাগুম্বনদি ৱাজবৰি হায়নবা য়াওঁৱি। অদুবু কৱস্থা কনাগী ৱাজবৰি ওইৱম্বনো হায়বদুদি ইখং খঙনবা নংৱে। অদুনা নাগালেন্দগী অতৈ মফমদা মৈতেনা মণিপুৰগী ওইবা মফম অমা কনবা তাৱবদি দিমাপুৰ হায়বসিনি। মৰু ওইবা মম অমা ওইবনা কুমজা ১৯৯৯ দা মণিপুৰগী নিংথৌ খুতম পায়ৱিৰবা ইনিংথৌ সনাজাওবা লৈশেস্থা, নিংথৌগী এদতাইজৱ অমসুং এদতোহাৰুগী কায়োননা থম নৈনবগী ক্ষমীশৰি। মদুদা ইনিংথৌগী এদতাইজৱ অমসুং এদতোহকটেনা তাকপীৱকখি, চুড়াচান্দ মহাৱাজ হাজক্তা লৌ পৰী অনীগী লম দিমাপুৰদা লৈৱম্মী, বুদ্ধচক্স সনাহাজক্তা ফাওবা লৌ পৰী অমগী লম লৈথি। ইনিংথৌগী অপান্বদা মদু থিগংমীৱগৰা ফলবদি লৈবাক মীয়ামগী কান্নবা খৰা তৌনবা ফেঙদোকপীখি। অদুবু থিগৎলুৱবা মতুংদদি মনুংদা পুমাং মাঙলমে।

ব্ৰেন ষ্টেনসনগী নোংচুপ থংবা এম এস আৱ টি সি (মণিপুৰ ষ্টেট ৱোদ ট্ৰান্সপোৰ্ট কো-ওপৱেসন) গী বুকিং কাউন্টৰসু ওইৱস্থা য়াম্মা মৰু ওইবা প্লোট অমা লৈ। অদুবু মনুংদা লৈন-য়োলমগী ৰাৱীগা কায়োননা কেস তৌনৱম্মী। কেসসু মণিপুৰ লৈঙাক্ৰা গুম্ৰে হায়না তচি। অদুবু হৌজিকি দিমাপুৰগী মশক নাইৱবা হেও কৈঙ মাৰ্কেটকী শৰুক অমা ওইৱি।

ওসিনা এম এস আৱ টি সি (মণিপুৰ ষ্টেট ৱোদ ট্ৰান্সপোৰ্ট কো-ওপৱেসন কমপ্লেক্স) হায়না খঙনৱিৰা দিমাপুৰগী ফ্ৰেম্পলি সিনেমা হোলগী হেক ওপোৰ্জিটতা লৈৱিবা চাউৱবা কমপ্লেক্স অসিসু তগ্ৰ-তগ্ৰা মমি শাক্লকি। বটা চাৰ্লি দেলুসু পেইণ্টকটীগী থেৱমহল বজাৱ ফাওবগী লম্বীসি হান্নদি এম এস টি ৱোদ হায়ৱম্মী। অদুবু ওসিদি মদুসু লৈখিৱে।

মৈতৈশিংনা নাগালেন্দদা লাকখিবসি গুল্লিঙৈ মতমদৰ্গী ললোন ইতিক, হাওকবা (চিং তমৰ্গী ললোন ইতিকী মৰী), মাও, মৱাম, উম্বলচিংবদা মথং মথং খুল্লানদুনা চলগা ফুট্‌জেরো যৌবা অদুদগী কোহিমা ফাওবা থুৰবা গুম্বা অসিনচিংবনি। খৱনা উ-শুৱা, চেক চনবা, য়ুম শৰা, খৱনা লমদুদা ফংবদা অফবা পোৎ ওইনা শিৱগা চৎপা অসিগুম্বা কয়াসিদ্গি মৈতৈগা নাগাগা মনুংদা লৈও-লায়ৱ য়েংদুনা লাক। মৈতেনা কোহিমাবু থীবাংম্ অদুগা অঙ্গমিবুনা গাউমে কৌৱম্মী। মৈতেনা নাগালেন্দগী লম অমদা কোহিমা, মকোকচুং নংত্ৰগা অতৌগ্ৰা দিল্লিষ্ট্ৰ মনুংদা খুন্দাবগী ৱাৱিদি লৈতে। অদুবু নাগা নিংঙোল লৌগা নাগা ওনথিদুনা মচা মশু ফাওবা মৈতৈলোন থোকহন্দুনা লৈখিবা মৈতৈগী মশিদি ফেক, ভুয়েঙ্গাংনচিংবা মফম কয়াদা চাইদুনা লৈস্ত্ৰে। মৈতৈ নিংথৌ অঙ্গামি/চাকাসাঙ লৌই চল্লম্বগী ৰাৱী লৈৱবসু নিংথৌ হাজক্তগী নাগালেন্দদা মৈতেনা খুন্দাবগী ৱাৱিদি শুক্ৰ লৈতে। অদুবু দিমাপুৰ মনাক নকপা বোৱ লেক্ট্ৰী, বকাজানচিংবদা খুন্দাৱকপসিদি ইকুই কুইদনা জেনৱেশন অমা অনীগী ৱাৱিনি।

মৈতৈ মচা কয়া নাগালেন্দদা লৈঙাকী অয়াম্মা লৌশিঙদা থবক তৌৱম্মী। হৌজিকসু তৌৱি। অদুবু হৌজিকি অনৌবা থবক চঙবদি ইঙম গুম্ভ্ৰে। মৱমদি নাগা মৰক্তা থবক ফ্ৰংবৰ্গী গ্ৰোল্ৰেম চাউৱকপদগীনি। অদুবু কষ্টেট্ট বেসিসনচিংবদি অনৌবা মৈতৈ কয়াসু চঙনৱস্থা য়াই। প্ৰাইভেট স্কুলশিৱদিদি সাইল অমদি মেথমেটিক্কী ওজা ওইনা মবাং কায়না লৈৱি।

কুমজা ১৯৬৩ নংত্ৰগা মসিগী মমাঙগী ভোটৱ লিষ্টতা চনবা মীওইশিংগী মচা মশুনচিংববদিদ নাগালেন্দ গোৱন্‌মেণ্ট ষ্টেটসিগী ওইনা ইন্দিজনাস সাৰ্টিফিকেট ফংহনবগী ৱাইট পীৱি। সাৰ্টিফিকেট অসিগী মতেংনা মৈতৈ নহাৱোল কয়া সিফাইনিচিংবা চঙগী খুদোচাবা কয়া ফহৰক্লে।

নাগালেন্দদা মৈতৈ মচানা শেল তনবগী খুদোংচাবসি হৌজিকি ইৰৈ লৈৱক্ত্ৰে। মপাল্লমগী মীয়ানচাশিংনা ঈশিং ঈচাওগুম নোংমা নোংমগী লেগুনা হাইজিক্কপগা লোয়ননা থবক ফাওবা ফজনা শুৱকপা, অহোংবা মমলদা থবক শুবা গুল্লকপা অসিনি। তশেংনমক মৈতৈ ইম্‌দম ওইৱিৰা পোক্ৰফম ইম্ফাল সহৱদা ফাওবা মীয়ানমচাশিনা খৃৎশুলল হহুন্দা শুবা গুম্বা মৱম্মা মৈতৈ মিষ্ট্ৰি কয়ানা মশাগী মৱমদা থবক ফংলক্তবা মতমনি।

ইম্ফালদৰ্গী কোহিমা, মকাকটীং, ফেক নংত্ৰগা দিমাপুৱনচিংবদা নাগানা কৰি পাম্মী খল্লগা মোৱে নংত্ৰগা ইম্ফালদৰ্গী গুৱী-ঙাতাইনিচিংবা পুৱগা নুপী অঙাং কয়ানা লেগুনা চৎপা উৱি। আসামগী শৰুক কয়াদা লৈজবা মৈতৈশিংনা মখুংনা শুৱগা লোয়নজৱম্ চেম্পোক-কবোক ওসিদি মীয়ানচাশিংনা বোৱা-বোৱা, মপৈ-মপৈ পুশিল্লক্তুনা য়োনবদা নভুনা মমল হোংনা থাৱকপদগী চেম্পোক-কবোকী কাৱবাৱনা খৱা তানজৱস্থা মৈতৈশিং মখা তাবা গুল্লক্তদুনা লৌকব লক্ষ্মাদা ফংবা মনা মশিং পেৰুক্ৰচিৰা হেক্তুনা য়োল্লগা নোংমগী চৱা তাম্ববা য়াদবনিনা অয়া অয়াবা হোংনৱি।

লাইৱিক লাইশুগী মতাদেদিদ নাগালেন্দদা পোক্ৰগা নাগালেন্দদা চাউবা নংত্ৰগা নাগালেন্দদা অঙাং ওইৱিঙৈদগী লৈৱৰুৰা মৈতৈশিংগী মৰক্তা বি এ, এম এগী মশীং য়াম্মা ৰাংলি। ষ্টেট অসিদ্গী হান্নদগী সাৰ্ভিস ফংদুনা ওফিসাৱ নংত্ৰগা লৈঙাকী শিম্বী ওইৱম্বশিংসি শিলৱ, হোজাই, শিব সাগৱ, ত্ৰিপুৱা, ইম্ফালনচিংবদগী লাকপা গাঙকনি। অদুবু চহী খৱসিদ্গি নাগালেন্দদা অতৌগ্ৰা মফমদিদ ফংবদা দিমাপুৰ থংবদা লাইৱী লাইশাঙ অমা লৈ। সাইনবোৰ্দ্‌তনা হৱি মন্দিৱ হায়না ইৱি।

নাগালেন্দদা পোকপা মৈতৈমচাশিংগী মৱক্তসু দিগ্ৰি হৈলদৱ খৱসু থোক্ৰে। নাগালেন্দদা নাগা নুপী লৌবা নুপা কয়া খুষ্টান চংত্ৰে। মৈতৈ খুষ্টানশিংগীদমক লিংবা চৰ্চ কয়া লৈৱে। কোহিমাদা লিংবা মৈতৈ চৰ্চতা চাং নাইনা মৈতৈ ময়াম কই। জুনেবোটোদা মৈতৈ চৰ্চ লৈ। দিমাপুৱদিদ বৰ্ম্মা কেম্পদগী পুৱানা বজাৱ চৎপা লম্বীগী খোং ময়াদুদা চাউনা মৈতৈ বেবটিণ্ট চৰ্চ লৈৱি। মণিপুৰ নংত্ৰগা অতৈ মফমশিংদা লিংবা মৈতৈগী চৰ্চশিংগী মৰক্তা দিমাপুৰদা লিংলিবা মৈতৈ বেবটিণ্ট চৰ্চ য়াম্মা মৰু ওইনা লৌনে। চুমুকেদিমাদা মৈতৈ ফেলোচিপ (চৰ্চ) লৈ। সিগনেল বটিদা সিগনেল মৈতৈ চৰ্চ লৈ। হায়ৱিৰবশিংসি চাং নাইনা নোংমাইজিং খুদিগী মী ৩০/৪০ কাৰা গাঙকনি।

নাগালেন্দাদা অতৌগ্ৰা মফমদিদ ফংবদা দিমাপুৰ থংবদা লাইৱী লাইশাঙ অমা লৈ। সাইনবোৰ্দ্‌তনা হৱি মন্দিৱ হায়না ইৱি। তৌৱিৰা উমং লাইশিংসি মহাদেবনি হায়নে। উমং লাইগী লাইশাঙদা মহাদেবগী শক্তম থেং পা, ত্ৰিশুল থেংপনচিংবা তৌঁনে হায়বদি উমং লাইগা হিন্দু লাইগা মৱী লৈনহনবা হোংনে। খুদম ওইনা আসামগী বোকাজানগী অমৱজান এৱিয়া লক্ষ্মাদা মাদব চাউনা শাগংলগা উমং লাইৱী লাইশাঙ অমা লৈ।

গৱবনিৱাজ (পামহেবা) মহাৱাজ সনা হাজক্তা হিন্দু লম্ব্বেইবা য়াদুগৱ শান্তিদাস গোসাইনা মৈতৈ পাৰী পুৱীগী মৰু ওইবা লাইফম কয়াসু হিন্দু মমিংদা থোল্লম্বা খুদম ওইনা মোংবহনববু মহাবলি, হিয়াংথাং লাইৱেন্‌বীৰু কামখ্যা মন্দিৱ, নোংপোক নিংথৌগী খুতম নোংমাইজিং চীৰুবু বাৰ্কনি আসিচিংবা কয়া শেমজিন শাজিনবা মমি থোনখিবগী নিঙমদনা লৈনৱিবনি।

ৰাৱোইশিন ঃ মপান্দা লৈৱিৰা মৈতৈ ঐথোয়গী খ্বাইদৰ্গী ফক্‌তা হৈনবীদি ‘আনি (চংনদৰী)’ নি। ইচম চম্বা ৰাফম অমদা খজিঙং য়ানিংদবা অমা য়াওৰকপদা চঙনদৰ্গী ফক্‌তা হৈনবী অমখক লৈ। মসিনি আনি হায়ৱিবসি। দিমাপুৰদা লৈৱিবা মৈতৈ অহল খৱগী মৱক্তা আনি লৈনবদগী পেন্দবা কয়া অমা মতম পুম্বমক্তা খান্সা য়াদনা থোক্ৰি।
পাউ চে অসিদা হাপুনবা মতম-মতমগী ৱাৱেং/শৈৱেং/ৱাৱীমচা/চিঠিনচিংবা থাবিৱকপশিংনা থাবিৱক্ৰিবা অইবা অদু খুংই নংত্ৰগা নমথোক্ৰবা কোপি ওইনা পীবিৱকউ। লোয়ননা ইবিৱকপা মতমদা লামায় নামতমক ইবিৱকউ। জেরোৱে কোপি ওইনা পীবিৱকপশিংগীদি হাপুনবা খমজৰোই। অদুগা ইবিৱিৰবশিংগী মিং, লৈফম অমসুং কষ্টেট্ট নম্বৱসু ময়েক শেংনা হাষ্টৱিকউ।
— হইয়েন লানপাউ গ্ৰুপ ওফ পৱিকেসস

ডাক্তৰ কমল : পুন্নি অমসুং মঙলান

মীওইবকী শীনফম নংত্ৰগা সবজেকী মখা পোন্দে লাইৱিক বৈবা নংত্ৰগা হৈতবা, শাৱৰোয় অমসু ওৎসনু ইঞ্জিনীয়াৱ নংত্ৰগা অনা লায়েংগী ডাক্তৰ, ওইনিংবসু ওইজসনু। পুম্ব মকসিগী মঙক্তা লৈবাক অমবু কেকথোং নান্দা পুৰিবা মেকাক (প্ৰসিদ্দেট) নংত্ৰগা ইনিংথৌ কয়ানা ইৱস্থা ৱাৱী লাইৱিকফনানা খুদম ওইনা, সাহিত্যগী পুঁকৈ চেমহল্লৱিনি হায়বসিবু পনৰা য়াবা অমনি। মসিনা ডাক্ত্ৰিবদি, শিনফম অমসুং সবজেকী মখা পোন্দে কবি, উপন্যাসকাৱ অমসুং ড্ৰামাটিষ্ট ওইবদা হায়বসিনি।

থম্মোয়ানুদনা ফাওৱকপা ঈথিল অদু ফেঙদোকপনি। মাগী মাগী হৈশিংবৰ্গী মখা পোমা। মকথোদোক ব্লেবৰ্গী ৰাতনি। খুৱাই অমসুং প্ৰকৃতিবু মনুং মপান ফাওনা উবা গুম্বা মীংয়েং অমনা ৰাংয়েং তৌবনি। কয়েম্না, তেংখা নাওঁনা, থম্মোয় শাক্ৰা, মৰুও মতেৌ তদ্দুনা, ঈশৈ শক্তুনা অমসুং জগেই শাদুনা। ফৱিৰা ফক্ৰিৱা, চুল্লিৱা লাক্ৰিৱা, অসি যৌনা এগী থম্মোয়াসিদা য়ানীংঙি নংত্ৰগা য়ানীংদে হায়বদু। লিয়ো নাৱদোদা ভািল, এ পি জে কলাম, এ বি ভাজপয়, জৱাহৰলাল নেহৰু, মহাত্মা গান্ধী পুম্বমকশিংসি লিটৰেটি অমভা নভে অদুবু মগুন চপ চানা লৈবা সাহিত্যকাৱ অমদগী হেনোথিবা মন্ত্ৰনি।

মণিপুৰ সাহিত্যগী লুম লুম লাওৱিৰা মচাক অমা ওইৱিৰা উপান্যাস অমা হায়বা তাৱগদি ‘মাধৰী’ অসিনি। মাগী তেপ তৌগ্ৰা মগুন অমনা ‘মাধৰী’ হায়ৱগদি কৰিনোম পীপুম খুদিমেক্ৰা থম্মোয়দা হায়ফম খঙদবা ৰাখল অমা ইথন মৱবা অমা য়াওঁৱবনি। মসি কমলনা মমিং মথা, লৈফম, যৌদোক যোফফম অমদি ৱাৱী মপুং শাণখিবা অসিনচিংবশিং অসি মীংনা শংশুঙ উৰিবা ইম্ফাল সহৱদগী ইলাপ লাণুনা হৌজিক্ৰ কাক্ষিপুৰ হায়না খঙনৱিৰা মতম অমগীনা লংখাল হায়না খঙনৱিৰা মফম অসিদা শেখাদুনা শাগংখিবদুসু ওৱেৰ্গা য়াই। ওইদ ওইগুম খল্লি অমসুং খলহনবা গুল্লিবা অসিনসু ওইৱস্থা য়াই ‘মাধৰী’ বু লুম লুম লাওনা উৱিৱগিগী মৱম।</